

Brussell, 7 ta' Settembru 2026
(OR. en)

12848/26

**Fajl Interistituzzjonali:
2026/0257 (NLE)**

**ENER 551
RELEX 1116
COWEB 107
COEST 646**

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	7 ta' Settembru 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 464 final
Sugġett:	Proposta għal DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea fil-Kunsill Ministerjali tal-Komunità tal-Enerġija fir-rigward tar-Rikonoxximent Reċiproku tal-Garanziji ta' Oriġini għall-elettriku minn sorsi ta' enerġija rinnovabbli maħruġa mill-Partijiet Kontraenti tal-Komunità tal-Enerġija u mill-Istati Membri tal-UE

Id-delegazzjonijiet isibu meħmuż id-dokument COM(2026) 464 final.

Mehmuż: COM(2026) 464 final



IL-KUMMISSJONI
EWROPEA

Brussell, 7.9.2026
COM(2026) 464 final

2026/0257 (NLE)

Proposta għal

DEĊIŻJONI TAL-KUNSILL

**dwar il-pożizzjoni li għandha tittiehed f'isem l-Unjoni Ewropea fil-Kunsill Ministerjali
tal-Komunità tal-Energija fir-rigward tar-Rikonoxximent Reċiproku tal-Garanziji ta'
Orġini għall-elettriku minn sorsi ta' enerġija rinnovabbli mahruġa mill-Partijiet
Kontraenti tal-Komunità tal-Energija u mill-Istati Membri tal-UE**

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta għal Deċiżjoni tal-Kunsill tikkonċerna l-proposta li għandha tiġi ppreżentata f'isem l-Unjoni u li għandha tiġi approvata mill-vot tal-Unjoni fil-Kunsill Ministerjali tal-Komunità tal-Enerġija b'rabta mas-sistema prevista għar-rikonoxximent reċiproku ta' garanziji ta' origini għall-elettriku minn sorsi ta' enerġija rinnovabbli bejn l-Istati Membri tal-UE u d-disa' Partijiet Kontraenti tal-Komunità tal-Enerġija li ma humiex fl-UE.

Il-pożizzjoni li għandha tittiehed f'isem l-Unjoni hija prevista li tiġi ppreżentata fil-Kunsill Ministerjali tal-Komunità tal-Enerġija għall-adozzjoni minn dan il-korp fit-30 ta' Novembru 2026 fil-laqgħa tiegħu fi Vjenna, l-Awstrija. Qabel dik il-laqgħa, fl-24 ta' Novembru 2026, il-Grupp Permanenti ta' Livell Għoli tal-Komunità tal-Enerġija ("il-PHLG") se jiltaqa', ukoll fi Vjenna, sabiex jiddiskuti u japprova din l-entrata għall-adozzjoni fil-Kunsill Ministerjali

2. KUNTEST TAL-PROPOSTA

2.1. It-Trattat dwar il-Komunità tal-Enerġija

It-Trattat dwar il-Komunità tal-Enerġija¹ (L-"EnCT") għandu l-għan li johloq qafas regolatorju u tas-suq stabbli u spazju regolatorju uniku għall-kummerċ fl-enerġija tan-network billi jimplementa l-elementi maqbula tal-acquis tal-UE dwar l-enerġija fil-pajjiżi li ma humiex membri tal-UE li huma partijiet għat-Trattat. L-EnCT daħal fis-seħh fl-1 ta' Lulju 2006. L-Unjoni Ewropea hija parti għalih². L-EnCT jirreferi għad-disa' Partijiet mhux tal-UE bħala "Partijiet Kontraenti".

2.2. Il-Kunsill Ministerjali u l-PHLG

Il-Kunsill Ministerjali jiżgura li jintlaħqu l-oġettivi stabbiliti fl-EnCT. Huwa magħmul minn rappreżentant wiehed ta' kull Parti Kontraenti u minn żewġ rappreżentanti tal-UE. Skont l-Artikolu 47 tal-EnCT, huwa jipprovdi linji gwida ta' politika ġenerali, jieħu miżuri (deċiżjonijiet jew rakkomandazzjonijiet) u jadotta atti proċedurali. Kull Parti (inkluż l-UE) għandha vot wiehed, u l-Kunsill Ministerjali japplika regoli ta' votazzjoni differenti skont is-suġġett li jkun qiegħed jiġi diskuss. Skont l-Artikolu 78 tal-EnCT, il-Kunsill Ministerjali jista' jaġixxi biss jekk ikunu rrappreżentati żewġ terzi tal-Partijiet. L-astensjonijiet ma jgħoddhux bħala voti mitfugħin. Għall-abbozz ta' Deċiżjoni previst skont l-Artikolu 85 tal-EnCT, hija meħtieġa l-unanimità tal-Partijiet kollha.

Il-PHLG huwa korp sussidjarju tal-Kunsill Ministerjali. Skont l-Artikolu 53(a) tal-EnCT, huwa jhejji l-ħidma tal-Kunsill Ministerjali, inkluż l-aġenda tiegħu u l-atti li għandhom jiġu adottati mill-Kunsill Ministerjali. Il-PHLG jikkonsisti minn rappreżentant wiehed ta' kull Parti Kontraenti u minn żewġ rappreżentanti tal-UE. L-UE għandha vot wiehed. Skont l-Artikolu 78 tal-EnCT, il-PHLG jista' jaġixxi biss jekk żewġ terzi tal-Partijiet ikunu rrappreżentati. L-astensjonijiet f'votazzjoni ma jgħoddhux bħala voti mitfugħa.

2.3. L-att previst tal-Kunsill Ministerjali

Din il-proposta għal Deċiżjoni skont l-Artikolu 218(9) tat-Trattat dwar il-Funzjonament tal-Unjoni Ewropea (TFUE) tikkonċerna l-pożizzjoni li għandha tittiehed f'isem l-Unjoni Ewropea fir-rigward tad-Deċiżjoni tal-Kunsill Ministerjali tal-Komunità tal-Enerġija dwar ir-Rikonoxximent Reċiproku ta' garanziji ta' origini għall-elettriku minn sorsi ta' enerġija

¹ ĠU L 198, 20.7.2006, p. 18.

² ĠU L 198, 20.7.2006, p. 15.

rinnovabbli bejn l-Istati Membri tal-UE u d-disa' Partijiet Kontraenti tal-Komunità tal-Energija li ma humiex fl-UE, li tinsab fl-Anness tad-Deciżjoni tal-Kunsill proposta.

3. POŻIZZJONI LI GHANDHA TITTIEHED F'ISEM L-UNJONI

L-abbozz tad-Deciżjoni tal-Kunsill Ministerjali 2026/xx/MC-EnC, minn hawn 'il quddiem “l-Abbozz ta' Deciżjoni”, jistabbilixxi l-kundizzjonijiet u l-proċeduri għar-rikonoxximent reċiproku, bejn l-Istati Membri tal-UE u l-Partijiet Kontraenti, ta' garanziji ta' origini (GOs) għall-elettriku minn sorsi ta' energija rinnovabbli minn korp kompetenti f'Parti Kontraenti jew fi Stat Membru tal-UE. Dan jipprevedi miżuri ta' infurzar u ta' salvagwardja biex tigi protetta l-integrità tas-sistemi tal-GOs fl-UE u fil-Partijiet Kontraenti.

L-Artikolu 19(11) tad-Direttiva (UE) 2018/2001 dwar il-promozzjoni tal-użu tal-enerġija minn sorsi rinnovabbli³ jistabbilixxi sistema għar-rikonoxximent reċiproku tal-GOs bejn l-Istati Membri tal-UE u jippermetti l-estensjoni tagħha għal pajjiżi terzi dment li l-UE tkun ikkonkludiet ftehim ma' dak il-pajjiż terz rigward ir-rikonoxximent reċiproku tal-GOs maħruġa mill-UE u li jkun hemm stabbiliti garanziji ta' origini kompatibbli f'dak il-pajjiż terz.

Fl-2021, il-Kunsill Ministerjali tal-Komunità tal-Energija adatta u adotta d-Direttiva (UE) 2018/2001 fi ħdan il-Komunità tal-Energija. Għalhekk huwa xieraq li s-sistema tal-UE ta' rikonoxximent reċiproku tal-GOs tigi estiża għad-disa' Partijiet Kontraenti tal-Komunità tal-Energija li ma humiex fl-UE (minn hawn 'il quddiem “Partijiet Kontraenti”).

L-estensjoni għandha tinkiseb permezz ta' din il-proposta u l-abbozz ta' Deciżjoni anness għal adozzjoni possibbli f'Novembru 2026.

L-abbozz ta' Deciżjoni Ministerjali huwa bbażat fuq it-Titolu IV tal-EnCT li jippermetti lill-Komunità tal-Energija tiegħu miżuri bl-għan li toħloq suq uniku mingħajr fruntieri interni għall-enerġija tan-network. Skont l-Artikolu 85 tal-EnCT, il-Kunsill Ministerjali tal-Komunità tal-Energija jkollu jadotta l-abbozz ta' Deciżjoni Ministerjali b'unanimità. Ladarba jiġi adottat, l-abbozz ta' Deciżjoni jkun legalment vinkolanti għall-Partijiet Kontraenti kollha kif ukoll għall-UE u għall-Istati Membri tagħha, f'konformità mal-EnCT u mat-TFUE.

Ladarba jiġi adottat, l-abbozz ta' Deciżjoni Ministerjali se jidhol fis-seħh fil-Komunità tal-Energija f'konformità mal-Artikoli 42(1), mal-Artikolu 47(b), mal-Artikoli 76, 84 u 85 tal-EnCT.

Il-pożizzjoni li għandha tittiehed f'isem l-Unjoni Ewropea fil-Kunsill Ministerjali għandha tkun li japprova l-proposta lill-Kunsill Ministerjali tal-Komunità tal-Energija għal abbozz ta' Deciżjoni dwar ir-rikonoxximent reċiproku ta' garanziji ta' origini għall-elettriku minn sorsi ta' energija rinnovabbli maħruġa mill-Partijiet Kontraenti u mill-Istati Membri tal-Unjoni Ewropea, u li japprova l-vot tal-Unjoni fil-Kunsill Ministerjali tal-Komunità tal-Energija favur l-adozzjoni ta' dak l-abbozz ta' Deciżjoni.

4. BAŻI LEGALI

4.1. Bażi legali proċedurali

4.1.1. Principji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deciżjonijiet li jistabbilixxu “l-pożizzjonijiet li għandhom jiġu adottati f'isem l-Unjoni f'sede

³ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.”

Il-kunċett ta’ “atti li jkollhom effetti legali” jinkludi l-atti li jkollhom effetti legali bis-saħħa tar-regoli tad-dritt internazzjonali li jirregolaw is-sede inkwistjoni. Dan jinkludi wkoll l-istrumenti li ma għandhom l-ebda effett vinkolanti skont id-dritt internazzjonali, iżda li “jistgħu jinfluwenzaw b’mod determinanti l-kontenut tal-leġiżlazzjoni adottata mil-leġiżlatura tal-UE”⁴.

4.1.2. Applikazzjoni għall-każ preżenti

Il-Kunsill Ministerjali huwa korp stabbilit permezz ta’ ftehim, jiġifieri l-EnCT.

L-att li l-Kunsill Ministerjali qed jiġi msejjaħ biex jadotta, jikkostitwixxi att li jkollu effetti legali. L-att previst se jkun vinkolanti skont id-dritt internazzjonali f’konformità mal-Artikolu 76 tal-EnCT, li jstipula li deċiżjoni hija legalment vinkolanti għal dawk li lilhom tkun indirizzata, u mal-Artikolu 40 tal-EnCT, li jipprevedi li l-Miżuri adottati skont it-Titolu IV tal-EnCT għandhom japplikaw għat-territorji li għalihom japplika t-Trattat li jstabbilixxi l-Unjoni Ewropea u għat-territorji tal-Partijiet Kontraenti tal-Komunità tal-Energija.

L-atti previsti ma jissupplimentawx jew ma jemendawx il-qafas istituzzjonali tal-ftehim.

Għaldaqstant, il-bażi legali proċedurali għad-deċiżjoni proposta hija l-Artikolu 218(9) tat-TFUE.

4.2. Bażi legali sostantiva

4.2.1. Prinċipji

Il-bażi legali sostantiva biex tittiehed deċiżjoni skont l-Artikolu 218(9) tat-TFUE tiddependi primarjament fuq l-oġġettiv u fuq il-kontenut tal-att previst li fir-rigward tiegħu tittiehed pożizzjoni f’isem l-Unjoni Ewropea. Jekk l-att previst ikollu żewġ għanijiet jew ikollu żewġ komponenti, u jekk wiehied minn dawn l-għanijiet jew komponenti jkun jista’ jiġi identifikat bħala dak ewlieni, filwaqt li l-ieħor ikun sempliċement inċidentali, id-deċiżjoni skont l-Artikolu 218(9) tat-TFUE trid tkun ibbażata fuq għan wiehied.

4.2.2. Applikazzjoni għall-każ preżenti

L-oġġettiv ewlieni u l-kontenut tal-att previst huma relatati mal-enerġija u ma humiex primarjament ta’ natura fiskali. Għalhekk, il-bażi legali sostantiva tad-deċiżjoni proposta hija l-Artikolu 194(2) tat-TFUE.

4.3. Konkluzjoni

Il-bażi ġuridika tad-deċiżjoni proposta għandha tkun l-Artikolu 194(2) tat-TFUE, flimkien mal-Artikolu 218(9) tat-TFUE.

⁴ Is-sentenza tal-Qorti tal-Ġustizzja tas-7 ta’ Ottubru 2014, Il-Ġermanja vs Il-Kunsill, C-399/12, ECLI:EU:C:2014:2258, il-punti 61 sa 64.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fil-Kunsill Ministerjali tal-Komunità tal-Energija fir-rigward tar-Rikonoxximent Reċiproku tal-Garanziji ta' Oriġini għall-elettriku minn sorsi ta' enerġija rinnovabbli mahruġa mill-Partijiet Kontraenti tal-Komunità tal-Energija u mill-Istati Membri tal-UE

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 194(2) TFUE, flimkien mal-Artikolu 218(9) TFUE tiegħu,

Wara li kkunsidraw il-proposta tal-Kummissjoni Ewropea,

Billi:

- (1) It-Trattat dwar il-Komunità tal-Energija ("it-Trattat") gie konkluż mill-Unjoni bid-Deċiżjoni tal-Kunsill 2006/500/KE tad-29 ta' Mejju 2006 u daħal fis-seħh fl-1 ta' Lulju 2006.
- (2) Skont l-Artikoli 47(b) u 76 tat-Trattat, il-Kunsill Ministerjali jista' jadotta miżuri li jiehdu l-forma ta' deċiżjoni jew rakkomandazzjoni.
- (3) Skont l-Artikolu 42(1), il-Komunità tal-Energija tista' tieħu Miżuri bil-għan li tohloq suq uniku minghajr fruntieri interni għall-Energija tan-Network. Tali Miżuri, ladarba jiġu adottati, ikunu vinkolanti għall-Unjoni u għall-Partijiet Kontraenti kollha tal-Komunità tal-Energija, f'konformità mal-Artikolu 40 tat-Trattat;
- (4) Il-holqien ta' qafas regolatorju u tas-suq stabbli li kapaċi jattira investiment fil-generazzjoni tal-elettriku minn sorsi ta' enerġija rinnovabbli, it-trawwim tal-użu tal-enerġija rinnovabbli, l-istabbiliment tal-kundizzjonijiet għall-kummerċ tal-enerġija fl-isparju regolatorju uniku, l-iżvilupp tal-kompetizzjoni fis-swieq tal-enerġija fuq skala ġeografika usa' u l-isfruttament tal-ekonomiji ta' skala huma fost l-oġettivi ewlenin tat-Trattat tal-Komunità tal-Energija kif stipulati fl-Artikolu 2 tiegħu;
- (5) L-ilhuq tal-miri stipulati għas-sehem tal-enerġija rinnovabbli jeħtieġ progress sostanzjali mill-Partijiet Kontraenti fiż-żieda tal-użu tal-enerġija rinnovabbli fit-territorji tagħhom;
- (6) Il-garanziji tal-orijini, billi jipprovdu evidenza għall-klijenti finali li kwantità partikolari ta' elettriku giet prodotta minn sorsi ta' enerġija rinnovabbli u kapaċi tigi ttrasferita indipendentement mill-elettriku prodott, għandhom valur tas-suq li jista' jintuża biex jiġu stimolati ulterjorment l-investimenti fil-produzzjoni tal-elettriku minn sorsi ta' enerġija rinnovabbli;
- (7) L-Artikolu 19 tad-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn riżorsi rinnovabbli ("id-Direttiva (UE) 2018/2001") jistabbilixxi sistema għar-rikonoxximent reċiproku tal-garanziji tal-orijini bejn l-Istati Membri tal-Unjoni Ewropea u

jippermetti l-estensjoni tagħha għal pajjiżi terzi dment li jiġu ssodisfati ċerti kundizzjonijiet;

- (8) Minhabba li l-Komunità tal-Energija adattat u adottat id-Direttiva (UE) 2018/2001 bid-Deciżjoni tal-Kunsill Ministerjali 2021/14/MC-EnC u l-Unjoni Ewropea hija parti għall-Komunità tal-Energija, huwa xieraq li s-sistema tal-UE ta' rikonoxximent reċiproku tal-garanziji tal-orijini tiġi estiża għall-Partijiet Kontraenti tal-Komunità tal-Energija ladarba jissodisfaw il-kundizzjonijiet stabbiliti f'din id-Deciżjoni;
- (9) Ir-rikonoxximent reċiproku tal-garanziji ta' orijini bejn il-Partijiet Kontraenti tal-Komunità tal-Energija u l-Istati Membri tal-Unjoni Ewropea jirrikjedi li l-Partijiet kollha jallinjaw, u jkomplu jikkonformaw b'mod effettiv mal-istess prinċipji u rekwiżiti legali; Għalhekk, huwa meħtieġ li jiġu stabbiliti l-kundizzjonijiet li jenħtieġ li jiġu ssodisfati minn kull Parti Kontraenti qabel u wara li jingħata r-rikonoxximent;
- (10) Jenħtieġ li tiġi stabbilita proċedura fir-rigward tal-valutazzjoni, il-proċess tat-teħid tad-deciżjonijiet għar-rikonoxximent u l-infurzar tar-regoli li jappartjenu għar-rikonoxximent tal-garanziji tal-orijini għall-elettriku minn sorsi ta' enerġija rinnovabbli;
- (11) Għalhekk, jenħtieġ li l-Kummissjoni, f'isem l-Unjoni, tipproponi lill-Kunsill Ministerjali tal-Komunità tal-Energija, Deciżjoni dwar ir-rikonoxximent reċiproku tal-garanziji tal-orijini għall-elettriku minn sorsi ta' enerġija rinnovabbli mahruġa mill-Partijiet Kontraenti tal-Komunità tal-Energija u mill-Istati Membri tal-Unjoni Ewropea. Barra minn hekk, il-Kummissjoni, f'isem l-Unjoni, jenħtieġ li tivvota favur il-proposta fil-laqgħa tal-Kunsill Ministerjali skedata għat-30 ta' Novembru 2026.

ADOTTAT DIN ID-DECIŻJONI:

Artikolu 1

Il-Kummissjoni hija b'dan awtorizzata tippreżenta lill-Kunsill Ministerjali tal-Komunità tal-Energija, il-proposta għal Deciżjoni dwar ir-rikonoxximent reċiproku tal-garanziji tal-orijini għall-elettriku minn sorsi ta' enerġija rinnovabbli mahruġa mill-Partijiet Kontraenti tal-Komunità tal-Energija u mill-Istati Membri tal-Unjoni Ewropea, inkluża fl-Anness ta' din id-Deciżjoni.

Artikolu 2

Il-pożizzjoni li għandha tittiehed f'isem l-Unjoni, fl-24 sessjoni tal-Kunsill Ministerjali fit-30 ta' Novembru 2026, għandha tkun li tiġi appoġġata l-adozzjoni tal-proposta għal Deciżjoni dwar ir-rikonoxximent reċiproku tal-garanziji tal-orijini għall-elettriku minn sorsi ta' enerġija rinnovabbli mahruġa mill-Partijiet Kontraenti tal-Komunità tal-Energija u mill-Istati Membri tal-Unjoni Ewropea, inkluża fl-Anness ta' din id-Deciżjoni.

Artikolu 3

Il-Kummissjoni tista' taqbel dwar bidliet minuri fil-proposta inkluża fl-Anness ta' din id-Deciżjoni, qabel jew fil-Kunsill Ministerjali, mingħajr deciżjoni ulterjuri tal-Kunsill, fid-dawl tal-kummenti mill-Partijiet Kontraenti tal-Komunità tal-Energija.

Jekk il-Kunsill Ministerjali ma jkunx f'pożizzjoni li jadotta l-proposta inkluża fl-Anness għal din id-Deċiżjoni fl-24 sessjoni tiegħu fit-30 ta' Novembru 2026, il-proposta tista' tiġi adottata permezz ta' korrispondenza wara dik is-sessjoni, f'konformità mar-Regoli ta' Proċedura tal-Komunità tal-Enerġija, mingħajr ma tkun meħtieġa deċiżjoni ulterjuri tal-Kunsill.

Din id-Deċiżjoni hija indirizzata lill-Kummissjoni.

Magħmul fi Brussell,

*Għall-Kunsill
Il-President*